

Ýatladar

Category: Goşgular, Kitapcy
написано kitapcy | 26 январа, 2025
Ýatladar ÝATLADAR

Yhlas bilen syýa zülpüň daraýşyň,
Pasyllar soltany ýazy ýatladar.
Ýüregime yşk penjesin oraýşyň,
Awun alar algyr bazy ýatladar.

Sensiň söýgüm ahyrkysy ozoly,
Yşk merjenin ýüregimize düzeli,
Dile geler Magtymgulyň gazaly,
Waspyn aýtsam Meňli gyzy ýatladar.

Sensiz ýagty salmaz hoşluk çyrasy,
Gel gülüm galmasyn gaýgy garasy,
Diňläp melhem tapar ýürek ýarasy,
Hoş owazyň aýdym sazy ýatladar.

Diýr Gylyjy yşkdyr söýgüm myradym,
Hak söýgüniň çekýän munda perýadyn,
Ýüregimde derdim gözde suratyň,
Köl boýunda guba gazy ýatladar.

Baýmuhammet GYLYJY,
Türkmenähra. Goşgular